

# Шлях Моладзі

## Ślach Moładzi

...„Падымайся з нізін, сакаліна сям'я,  
Над крыжамі бацькоў, над нягодамі!  
Занімай, Беларусь маладая мая,  
Свой пачэсны пасад між народамі.“  
ЯНКА КУПАЛА.



V I L N I A

---

З Ь М Е С Т № 3:

1. \* \* \* — М. Машара; 2. Ц 18-tyja ŭhodki abvieščaŭnia Niezaležnaści Bielarusi — J. N.; 3. Deklaracyja prawoj maładoha pakaleknia Polšcy — j. n.; 4. На родным палетку — Андрэй Чэмер; 5. Вечар беларускай паэзіі і песьні — Я. Н.; 6. А ўсё-ж вярнуся... — М. Танк; 7. Sioletni „Kaziuk“ u Vilni; 8. Ц bielaruskich studentaŭ; 9. Sudy; 10. Chronikа; 11. З выдавецкай нівы; 12. Usiačyna; 13. Paštovaja skrynka.
- 

Усіх, хто дагэтуль не аплациў падпіскі на „Шлях Моладзі“ і хоча гэты часопіс далей атрымліваць, просім зараз прыслаць нам належныя грошы, бо ў праціўны выпадку высылка „Шл. Мол.“ ад наступнага нумару будзе ім устрымана.

---

Б І Е Ў А Р У С К А Ј А А В Е С Е Д А.

Беларуская абэцэда.

А, а — А, а.	Ј, ј — Ё, ё.	Р, р — Р, р.
В, в — В, в.	Ја, ја — Я, я.	Ѕ, ѕ — Ѕ, ѕ.
С, с — Ц, ц.	Је, је — Е, е.	Ѕ, ѕ — Ѕ, ѕ.
Ѓ, ǣ — ЦЬ, ць.	Ју, ју — Ю, ю.	Ѕ, ѕ — Ш, ш.
Ѓ, ǣ — Ч, ч.	К, к — К, к.	Т, т — Т, т.
Д, д — Д, д.	Л, л — ЛЬ, ль.	У, у — У у.
Е, е — Э, э.	Љ, љ — Л, л.	Ў, ў — Ў, ў.
Ф, ф — Ф, ф.	М, м — М, м.	В, в, V, v — В, в.
Г, г — Г, г.	Н, н — Н, н.	У, у — Ы, ы.
Н, н — Г, г.	Њ, њ — НЬ, нь.	З, з — З, з.
Ch, ch — Х, х.	О, о — О, о.	Ж, ж — Ж, ж.
І і — І, і.	Р, р — П, п.	Ў, ў — Ў, ў.

---

„Шлях Моладзі“

МЕСЯЧНЫ ЧАСОПІС БЕЛАРУСКАЈ МОЛАДЗІ.

Складка на 1 месяц 30 гр.; на 3 месяцы 50 гр., на паўгода — 1 зл., на год — 2 зл.

Заграніцу — ўдвая даражэй.

Адрас Рэдакцыі: Вільня (Wilno), Завальная № 1—2  
Рэдакцыя адчынена ад гадз. 9 да 3-й папаяўдні.

---

# Шлях Моладзі

МЕСЯЧНЫ ЧАСАПІС БЕЛАРУСКАЙ МОЛАДЗІ.

Год VIII.

Вільня, Сакавік 1936 г.

№ 3 (89).

## Міхась Машара

\* \* \*  
(Верш чытаны на Літ. Вечары ў Вільні  
15.III.36).

Ідзём туды, дзе волаты  
Куюць другія дні.  
Калі душою молад ты,  
Хутчэй да нас прымкні.

Ідзём шляхамі зорнымі,  
У сэрцы сіл прыліў,  
І песьняй новай звонім мы  
Над шумам родных ніў.

Вітаем напатканыя  
І буры, і віхры.  
Мы хлопцы гартаваныя  
Мы — волі змагары.

У кожнае ваколіцы  
Сялянскіх шэрых стрэх —  
Расходзіста, задорыста, —  
Вясёлы сеем сьмех.

І радасьцю, як сьветачам,  
Цярушым доўгі сон.  
Нам плакаць болей не па чым —  
На ўсходзе новых дзён.

Ідзём туды, дзе волаты,  
Куюць другія дні;  
Сьцягі нашы разгорнуты,  
Ў грудзёх гараць агні.

9.III.1936.

\*\*\*\*\*



## U 18-tyja ŭhodki abvieščannia Niezaležnaści Biełarusi

Najvialikšym ideałam kožnaha narodu jość: być u svaim kraju poŭnym haspadarom i ad nikoha niezaležna kiravać svaim žyćciom. Biełaruski Narod vyraziŭ hetkija svaje idealy 25 sakavika 1918 hodu ŭ Miensku, Aktam, jakim Biełaruś była abvieščana Volnaj i Niezaležnaj. U toj adnak čas Narod Biełaruski, pryhniatany doŭhija viaki niavolaj, nia byŭ jašče naležna sarhanizavany i varožyja siły złamali jahonuju volu, staptali najvialikšyja jahonyja idealy i Biełaruś apynułasiasia jznoŭ u trahična-ciažkim palažeñni.

Siañnia ad abvieščannia najvialikšaha biełaruskaha Aktu minula 18 hadoŭ. Narod Biełaruski žyvie ŭ niadoli, ale ab Akcie 25.III.1918 nie zabyvaje i, łomiačy ŭsie pieraškody, niepiera-možna jdzie da Jahonaha ździejsnieñnia.

Bačačy heta našyja vorahi starajucca Akt 25.III.1918 aplavać, panižyc, zakidvajučy jamu roznyja niabylicy. Robiać heta navat časta syny Biełaruskaha Narodu, jakija nia vierać u svaje siły i słučajuć padšepcaŭ čužyncaŭ. Jany z Aktu 25.III.1918 robiać niejkuju niedarečnuju buržuaznuju štučku. Usio heta jość niahodnaj i biespadstaŭnaj vydumkaj. Bo-ž sapraŭdy Akt 25.III.1918 vyražaŭ najvialikšyja biełaruskija idealy: Volnaść i Niezaležnaść. Toje-ž, što pamiž najlepšymi synami Biełarusi, abviaščajučymi hety Akt, byli mo' ludzi i nia zusim addanyja Biełaruskamu Narodu, dy što tyja ci inšyja ichnija pastupki ŭ sučasnym razumieñni byli nie taktyčnymi, nia mohuć abnižać samoj vialikaj ldei Aktu 25 III.1918, jakaja jość čystaj i najvyšejšaj.

Akt 25 sakavika 1918 hodu heta sapraŭdy puciavodnaja zorka ŭ našych imknieñniah i zmahañniah, za katoraj my ŭsie biełarusy pavinny jści i za katoraj idučy dojdziem da švietłaj mety, kali Biełaruś zajmie „svoj pačesny pasad miž narodami“.

Dzień 25-ha sakavika, dzień abvieščannia Niezaležnaści Biełarusi, heta dzień Biełaruskaha Nacyjanalnaha šviata. Hety dzień Biełarusy z hodu ŭ hod uračysta šviatkujuć, robiačy ad-načasna pierahlad svaich siłaŭ.

Da sioletniaha šviatkavañnia 25 sakavika Biełarusy ŭ Polskaj Dziaržavie padhataŭlalisia zahadzias, bo ŭžo 11.III Biełaruski Nacyjanalny Kamitet u Vilni vydaŭ kamunikat, u jakim zaklikaŭ usich Biełarusiaŭ, a prad usim biełaruskija arhanizacyi, naležna ŭšanovać dzień Biełaruskaha Nacyjanalnaha šviata.

I voš treba šćvierdzić wielmi radasny abjaŭ, što za ładžañnie šviatkavañnia 25 Sakavika sioleta wielmi horača pry-niałasiasia moładź, jak u Vilni, tak i na pravincyi. Asabliva-ž uračysta adbyłosia šviatkavañnia 25-ha Sakavika ŭ Vilni, u biełaruskich skaŭtaŭ. Jany spačatku vyslučali ŭ Piatnickaj Carkvie malebien za Biełaruski Narod, a pašla naładzili ŭ pamieškañni 10-taj družyny biełaruskich skaŭtaŭ im. Fr. Bahuševiča ŭračy-

stuju akademiju. Akademiju hetu pačau družynovy Brazoŭski adčytaŭniem zahadu bielaruskim skaŭtam na dzień 25 sakavika, u katorym było skazana, kab skaŭty, pomniačy ab Vialikim Akcie 25.III.1918, vierna służyli svajej Bačkaŭščynie i ũ kožnuju chvilinu byli hatovy ũ abaronie Jaje addač svajo žyćcio. Pašla hetaha skaŭt U. Karol pračytaŭ referat ab bielaruskich skaŭtach, a hram. č. Najdziuk — na temu: „Akt 25.III.1918, jak Ideał Bielaruskaha Nacyjanalnaha Adradžeńnia“. Pa referatach byli deklamacyi bielaruskich vieršaŭ i vystupaŭ skaŭcki chor. Na zakančeńnie horača pryvitaŭ bielaruskich skaŭtaŭ staršynia Hurтка Pryjacielaŭ Biel. Skaŭtaŭ Ks. dr. St. Hlakoŭski, jaki zaklikaŭ skaŭckuju moładz być viernaj skaŭckim ideałam—Boh i Bačkaŭščyna, i stojka zmahacca za pravy Bielaruskaha Narodu...

Uračysta tak-ža šviatkavali Bielaruskaje Nacyjanalnaje šviata vučni Bielaruskaje Himnazii, jakija ũviečary ũ himnazialnaj zali ładzili akademiju, pryšviačanju Aktu 25.III.1918.

U toj-ža čas, kali adbyvałasia šviatkavalnaja akademija bielaruskich vučniaŭ, a hadz. 20 min. 30, pačynałasia šviatkavańnie Bielaruskaha Narodnaha šviata ũ Kovienskim Litoŭskim Radyjo. Tam pierš byŭ adšpiavany biel. nacyjanalny himn, a pašla byli pramovy ab šviacie Bielarusau ũ movach: litoŭskaj, bielaruskaj i francuskaj. Pašla byli deklamavanyja bielaruskija vieršy, vystupaŭ bielaruski chor pad kiraŭnictwam A. Matača i jhraŭ bielaruskija melodyi strunny arkiestr.

Uračysta šviatkavali 25 sakavik i Bielarusy na emihracyi ũ Čechaslavačynie i ũ inšych krajoch.

29.III sioleta miela adbycca ũ Vilni publičnaje šviatkavańnie 18-tych uhodkaŭ abv eščańnia Niezaležnaści Bielarusi, ładzanaje Bielaruskim Nacyjanalnym Kamitetam. Na žal, jano nie zmahło adbycca z pryčyny zabarony administracyjnych uładaŭ. U hety adnak dzień a hadz. 9 u kaściele św. Mikalaja ũ Vilni adbyłasia nabaženstva, pašla jakoha Ks. Adam Stankievič skazaŭ kazańnie, pašviačanaje najvialikšym ideałam Bielaruskaha Narodu, vyražanym u Akcie 25 sakavika 1918 hodu. Pašla-ž nabaženstva, prysutnyja ũ kaściele adšpiavali bielaruski relihijny himn: „Boža što kališ narody“...

Jak bačym, sioleta bielaruskaje hramadzianstva ũ Vilni było pazbaŭlena mahčymaści publična, na adpaviednajakademii, adšviatkavač uhodki abvieščańnia najvialikšaha bielaruskaha Aktu. Nichto adnak nia moža nikoha pazbavić mahčymaści adšviatkavač svajo šviata ũ svajej dušy i ũ svaim sery, uzmacniajučysia ũ hety dzień da dalejšaj pracy na karyść svajej Bačkaŭščyny... I kožny bielarus šviata heta ũračysta ũ dušy svajej adšviatkavaŭ. Adšviatkavala jaho i bielaruskaja moładz, ktoraja navat znajšla sposab i mahčymaść zrabić heta publična, demanstracyjna... A moładz heta-ž budučynia, heta nadzieja i zaruka ździejśnieńnia i aźyciaŭleńnia Aktu 25.III.1918...

J. N.

## Deklaracyja pravoŭ maładoha pakaleńnia Polščy

U № 16 z dn. 20.III 36 časapisu „Poprostu“ nadrukavany prajekt „Deklaracyi pravoŭ maładoha pakaleńnia Polščy“. Pobač hetaha-ž prajektu, u tym-ža samym numary znachodzim artykuł wydaŭca časapisu „Poprostu“ dr. H. Dembinskaha, katory, miž inšymi, padpisau tak-ža ūspomnieny prajekt deklaracyi. U artykule svaim dr. H. Dembinski, jak nia dziŭna, zvaročvajecca čamušci da biełaruskaje moładzi (deklaracyja-ž moładzi *Polščy*, navat nia Polskaje Dzieržavy) z zaklikam raspašuiudžvańnia hena-ha prajektu deklaracyi pa našych vioskach i padpisvańnia jaho.

Znajučy dr. H. Dembinskaha z jaho dasiulešnich radykalna-pastupovych vystupleńniaŭ i pomniačy niekatoryja zvaroty časapisu „Poprostu“ adnosna Bielarusau, zdavalasia, pa pračytańni artykułu dr. H. D ha, što ū deklaracyi henaj jość niešta novaje, šyrokae, što niasie Bielarusam novyja horyzonty na budučyniu. Kali adnak dobra prahledzim deklaracyju, dyk pabačym, što tam ničoha padobnaha nia ma. Praŭda, u deklaracyi vyražanyja damahańni pracy dla moładzi, prava hołasu ad 21 hodu, svabody slova, sabrańnia, arhanizacyi, — i heta dobra: hetaha damahajucca ciapier usie, a navat niekatoryja sanatary. — Dalej, u deklaracyi vyražanyja damahańni: nadzielu ziamloj ad abšarnikaŭ, ale tolki tych, što zalahajuć z *aplataj padatkaŭ*; škoły ū bačkaŭskaj movie dziaciej — ale tolki 7-mi addziałovaj, pačatkavaj, a siaredniaja, znača pavinna być dla ūsich u movie polskaj; nu i nareščie „prava da svajej nacyjanalnaj kultury i da aŭtanomii tym narodam, katoryja zasialajuć *polskija* ziemi“.

Deklaracyja heta jość da peŭnaj miery prahramaj. Dla Bielarusau jana zjaŭlajecca jak-by abiacankaj. Kali paraŭniajem ciapier hetu abiacanku z abiacankami davanymi Bielarusam kališ polskim „Odrodzeniem“, „Wyzwoleńniem“, roznyni «Partyjami i Stronictvami Chłopskimi», katoryja sulili Bielarusam kulturalnuju, a navat i terytoryjalnuju aŭtanomiju, dyk sapraŭdy «deklaracyja pravoŭ maładoha pakaleńnia» ū spravye biełaruskaj zjaŭlajecca nie progresam-postupam, a regresam-astupleńniem.

Pierad usim, dla biełaruskaj moładzi nie da pryńaćcia zjaŭlajecca sam vuzki nazoŭ deklaracyi pravoŭ maładoha pakaleńnia Polščy. Damahańni ziamli taje, za katoruju nia płaciacca akuratna padatki — paprostu śmiešnaje. Skandalna pastaŭlena sprava školnaja, a damahańni prava nacyjanalnaje kultury i aŭtanomii narodam, katoryja zasialajuć *polskija* ziemi, pobač z zaklikam da biełaruskaj moładzi, kab jana diskutavała nad hetym i padpisvała, vyhladajuć na niejki niasmačny žart, ci kpiny nad biełaruskaj moładździu. Bo-ž chiba viedama dr. H. Dembinskamu, što ziemi, na jakich żyvuć Bielarusy, pavodle hieohrafii i historyi majuć svoj sobski nazoŭ. Viedama chiba-ž

dr. H. Dembinskamu, što Bielarusy i bielaruskaja moładź imknucca da niezaležnaści, a znača, kali jznoŭ prajektadaŭcy deklaracyi chacieli, kab ichniuju deklaracyju padpisvała bielaruskaja moładź, musili-b niešta pazytyŭnaje skazać ab sama-aznačeñni narodaŭ. Hetaha-ž niamə. Dyk dumajem, što nia znojdzieca nihto z bielaruskaje moładzi, chto-b pavažna adnošsia da hetaj deklaracyi i jaje padpisvaŭ.

Niadaŭna Sud vydaviectva „Poprostu“ ŭstrymaŭ, hetaj, jasna, nie kasuje deklaracyi pravoŭ maładoha pakaleñnia. A proč taho treba spadziavacca, što na miesca vyd. „Poprostu“ paŭstañnie novaje padobnajaje vydaviectva, tak što ŭvažajem, što našyja ŭvahi adnosna deklaracyi maładoha pakaleñnia astajucca aktualnymi.

j. n.

Андрэй Чэмер.

## На родным палетку\*).

1)

I.

*„Не прасі, ня гнісь ніколі  
Траўкаю пахілай;  
Сам пружыны сваёй доли  
Выкуй ўласнай сілай!“*

ЯКУБ КОЛАС.

Акінуўшы маркотным паглядам пакіданае места, Васіль вайшаў у вагон.

— Бывайце, мінулыя дні навукі, клопату і экзамінаў... Бывай, унівэрсытэт!...

Каманда, стукат шчэплёных вагонаў, і — места паволі зьнікнула з вачэй.

Аднастайна грукаець колы: та-та-тах, та-та-тах, та-та-тах..., мігаюць тэлеграфныя слупы, дрэвы і загоны.

Маляўнічай стужкай раскідаюцца мястэчкі, пасёлкі й вёскі. Чыстыя, мураваныя, крытыя чарапіцай і бляхаю будынкі, дакладна і дбала дагледжаныя палі.

І зьяўляецца ў памяці Васіля другі абраз: нізкія драўляныя хаты, саламяныя стрэхі, цёмната, нячыстата і нэндза... А паміж усяго гэтага забіты, цёмны беларус-селянін...

Балюча-бунтарная думка жалезным абручом сьціскае мозг Васіля:

— Калі ты, родная старана, прачнешся!? Калі твае сыны распачнуць сьмяротны бой з цемрай і горам за лепшую будучыню лапатнага народу?!...

— Няўжо Беларус і сапраўды горшы за другіх, няўжо

\*) „На родным палетку“ — гэта апавяданьне А. Чэмера, прысланае на літаратурны конкурс „Шляху Моладзі“, катораму конкурсовы суд прызнаў II-гую нагароду. Пачынаючы яго друкаваць, перад усім перапрашаем Пав. Аўтара, а так-жа і Пав. нашых Чытачоў, за папраўкі і апушчэньні, нават цэлых зваротаў, каторыя мы прымушаны зрабіць з прычын цензуральных.

РЭДАКЦЫЯ.

не патрапіць уласнымі рукамі прабіць сабе дарогу да лепшага „заўтра“?

— Хто вінават, што наш народ церпіць столькі крыўды і гора, зьдзеку і нядолі??

— Церпіць цэлыя вякі, а калі перастане цярпець?

— Калі!?!...

Думаў Васіль і ў яго сьвядомасьці дасьпявала цьвёрдая пастанова рашучай барацьбы з несправядлівасьцю і зьдзекам, з гнётам нацыянальным і сацыяльным.

Так! Няма на каго спадзявацца, трэба самому брацца за працу. Пара!...

\* \* \*

Матчынай ласкай павеяла ад родных ніў, лясоў і сенажацяў, — ад убогіх сялянскіх стрэх, садоў і агародаў...

— Здароў, сынок! — абняў бацька Васіля. — Мы чакалі, чакалі ды думалі, мо' ўжо й ня прыедзеш...

— А дзе-ж мама? Ці ўсе здаровы? А Валя, Сёмка?...

Неўзабаве ўся сям'я вясёлым гоманам напоўніла хату. Пытаньні і адказы, сьмех і гумар бязупынна чарадаваліся між сабой...

Але трэба-ж агледзіць поле, ставок, сад ды ўсю гаспадарку (не дарма гаспадарскі сын!)...

Сколькі сьвежых і мінулых вобразаў!

Які вялікі вырас бярэзьнік, як пышна цвіце сад?...

Вось тут ладзіў дудку, як пасьвіў статак, а там на прадвесьні запяняў ваду ды рабіў вазёры і грэблі са сьнегу. Там-жа, пад кустом лаві сьліжы...

Аджылі дзіцячыя перажываньні і здарэньні, — прастыя, наіўныя, але поўныя шчырасьці і запалу!...

\* \* \*

Галасіста і разухабіста грае Ванё на гармоніку, хлопцы і дзяўчаты да ўпаду скачуць кадрыля і лявоніху.

Праз адчыненыя вокны ўліваецца чыстае вясэрняе паветра, відаць недасяжна-бязлікія зоры.

У куце, на канцы лавы, вядуць гутарку з Васілём зарэцкія хлапцы.

— Вось яшчэ пакуль была „Грамада“ — цягнуў Андрэй, — то неяк работа йшла, расло ўсьведамленьне, хлопцы ахватней браліся за ідэовую працу. Але цяпер?... Ізноў гульні, гарэлка ды дзеўкі... Няма каму, ды й няма кім пакіраваць...

— Тут не Запольле—падхапіў Сымон, — дзе ўся моладзь сьвядомая і дружна ладзіць грамадзкае жыцьцё. У нас кожны глядзіць абы сабе лепш, а агульная справа — чорт з ёю!...

— Можна выйдзем крыху на сьвежае паветра, — запрапанаваў Васіль, — тут столькі пылу!...

Праціснуліся праз натоўп гулякаў і глядзельнікаў ды каля жартуючых у сеньях парак выйшлі на вуліцу.



Месяц лагодна-таёмнаю куляй завіс над гарачай зямлёй. Недалёкі лес нявыразнымі контурамі ўразаўся ў цёмна-сіняе неба. Ціха шумелі дрэвы, з балота далятаў аднастайны крык драча..

Селі пад раскідзістай ліпай на лаўцы, закурылі.

— Кажаче ў нас не Запольле—пачаў Васіль — а чым жа мы горшыя ад запольцаў? Ці мы не такія самыя беларусы, як яны? Ці менш адукацыі маем? Не такія самыя сярмяжныя сыны беларускага селяніна?

— А чаму ў іх работа кіпіць, а ў нас з рук валіцца?— Бо ахвоты няма і ініцыятывы!

Выперадзілі яны нас і дзеля гэтага лягчэй ім удаецца кожная справа. Але ня думайце, што толькі яны патрапяць ладзіць спэтаклі, будаваць народны дом, тварыць бібліятэкі!

— Вось кажаче: народны дом, бібліятэку... Але дзе нам узяць грошай на такую рэч? Самі бачыце: галіта, на соль і газу няма, а заробкаў са свечкаю не знайсці...

— О, на гэта можна знайсці раду! Пэўна, калі будзем злажыўшы рукі чакаць на ласку з неба, то ніколі не дачакаемся народнага дому, ані бібліятэкі.

Але калі дружна возьмемся за арганізацыйную працу, заложым уласную арганізацыю, тады можна будзе наладзіць і спэтакль і зборку ахвяраў, і дрэва на народны дом. Але трэба ўсім дружна ўзяцца за работу.

У грамадзе сіла!

— Але хто возьмецца, — адазваўся Пятро — калі адзін другога цяжней, як тая піўная бутэлька! Хіба вы, Васіль, дапамаглі-б нам, то можа што й выйшла-б. Усё-ж вучаны чалавек, то ня нам раўня, хутчэй усюды дарогу знайдзе.

— Я то з найвялікшай ахвотаю—падхапіў Васіль,—але мусіце мне даць слова, што дружна дапаможаце ў кожнай справе так перад сваімі, як перад чужымі?!

— Згода, за гэтым дзела ня стане!

Моцна паціснулі рукі і вярнуліся назад на вечарыну.

\* \* \*  
Па ўсей ваколіцы разьняслася чутка, што зарэцкія хлапцы арганізуюць беларускі гурток, прадстаўленьне і думаюць будаваць народны дом...

Што нядзелю зьяўлялася моладзь з бліжэйшых вёсак паглядзець, як ідзе праца.

А было так: падалі заяву ў Галоўную Управу Таварыства Беларускае Школы аб легалізацыі гуртка, а тым часам заняліся падрыхтоўкай памешканьня.

Удава Мар'я, сьвядомая кабета, аддала канец свайго дому бясплатна, на неагранічаны час.

Хата прасторная, можна ладзіць вечарыны, спэтаклі і усё, што запатрэбіцца.

Упарадкаваньне хаты для нашых хлапцоў было спра-

вай некалькіх дзён. Знайшліся й сталяры, і муляры, і артысты!...

Неўзабаве атынкавалі сьцены, пералажылі ды выбелілі столь, зрабілі шафу на кніжкі й газэты, вымалявалі Пагоню... І усё гэта раніцамі ды вечарамі, скончыўшы сваю дзянную працу!...

Нават старыя зацікавіліся.

— Вось, кажуць, заўзяліся нашыя хлапцы! Адно невядома, што паліцыя на гэта скажа.

Прыйдуць дзядзькі, паглядзяць, парадзяць дзе што лепш зрабіць.

— Рабеце, рабеце, кажуць, а калі трэба будзе, то й мы паможам!

Праўду кажучы, ня ўсе так спагадліва аднясьліся да пачынаў моладзі. Знайшліся і такія як Зьмітрук Каратай, якія, як вараньнё, пачалі каркаць:

— На чорта вам гэтая работа! Захацелася лезьці паляком наперак... Глядзелі-б лепш гаспадаркі, работнікі якія!... І так з гэтага нічога ня будзе. От, Мані хату паправіце, а яна вам хвігу за гэта выставіць!

Але Васіль хутка даваў адпор гэтакім дабрадзеям.

— Ня вашае, дзядзька, дзела — казаў ён. Што нам трэба, тое й робім; ці з нашае працы што будзе, ці не — вашай помачы прасіць ня будзем! Не разумееце што да чаго, то й маўчэце!

Пасьля такога адказу стары хрэн мармычучы йшоў сваёю дарогай.

\* \* \*

Яшчэ праца каля народнага дому не дабегла да канца, як заняліся падрыхтоўкай спэтаклю.

Пастанавілі адыграць „На папасе“ і „Мікітаў Лапаць.“

Два-тры разы на тыдзень адбываліся пробы, а на заканчэньне дзяннай працы разьлягаліся зычныя гукі гармоніка, скрыпкі ці балалайкі, будзячы нявыразную радасьць і тугу на нечым нязнаным, далёкім...

— Ну, штож, пытаў Васіль, ці так трудна йдзе работа?

— Э, дзе там, — цешыліся поўныя запалу хлапцы, — каб хоць ўсё так добра йшло, як гэтая праца!..

Бачачы паважныя вынікі свае працы, зарэцкая моладзь сапраўды мела падставу ганарыцца перад іншымі вёскамі сваімі дасягненьнямі.

— Яшчэ толькі Запольле папераджае нас, казалі хлапцы, але як папрацуем год, два, то ніхто з намі не зраўняецца!

Вячэрнія курсы самаасьветы, гімнастычная сэкцыя, аркестра, хор, рад'ё, электрыфікацыя вёскі ды маса іншых праектаў была высунута на першы плян дзейнасьці гуртка.

Але тымчасам трэба было наладзіць прадстаўленьне.

(Д. Б.).

## Вечар беларускай паэзіі і песьні

Дзень 15 сакавіка 1936 году ў жыцці беларускіх маладых паэтаў у сучаснай Польшчы быў ня звычайным. У гэты дзень маладыя нашыя паэты ў залі прастарага будынку Віленскага Унівэрсытэту стаялі перад беларускім грамадзянства і асабіста паказвалі яму свае лепшыя творы, падлічваючы гэтак білянс свае творчасьці.

Вечар беларускае паэзіі, вечар беларускае літаратуры — ў звычайным і нармальным бегу жыцця — гэта нічога надзвычайнага. Але ці-ж сучаснае беларускае жыццё можа быць названа звычайным, нармальным? — Нам трудна цяпер сабрацца, нам цяжка штось зрабіць... Дзеля гэтага і падход да рэдкага ў нас вечару беларускае, ды яшчэ маладое, паэзіі ня звычайны штодзенны, а сьвяточны. Тым больш, што вечар быў сьвяточным ня толькі для нашых маладых песьняроў, але да пэўнай меры і для нас — „Шляху Моладзі“, бо-ж усе бадай паэты (за выняткам Н. Арсеньневай), якія прыймалі ўдзел у вечары, у той ці іншай меры мелі і маюць лучнасьць з „Шляхам Моладзі“.

Быў вечар. Заля Сьнядэцкіх Віленскага Унівэрсытэту ярка асьвечана і па берагі выпаўнена публікай. З-за вішнёва-залацістае, катэдра з-пад бела-чырвона-белых нацыянальна-беларускіх сьцягоў і „Пагоні“ плывуць громкія словы мгр. Ст. Станкевіча аб маладой беларускай паэзіі. Спачатку лектар гаворыць аб беларускай паэзіі агулам, пасьля аб бел. паэзіі ў Радавай Беларусі, якая быстра разрастаецца і пераходзіць да маладое паэзіі беларускай у сучаснай Польшчы, затрымліваючыся над галоўнымі прадстаўнікамі яе, каторыя за хвіліну зьяўляюцца на сцэну.

*Міхась Машара* — наш слаўны Міхась. Хто яго цяпер ня знае. Ён сяньня першы пачынае паход маладняку. Ён сяньня цешыцца сярод шырокіх бел. грамадзкіх кругоў найбольшай папулярнасьцю. Міхась Машара, сялянскі сын з Дзісьненскага павету, з мазалямі на руках, а з агнём і з чулай душой у грудзях — гэта вялікі талент і перадавік маладой беларускай паэзіі. Ягоная творчасць гэта непарванна магутны гімн новай, маладой Беларусі, якую паэт прадстаўляе рэальным фактам і гістарычным канешнасьцю, і прыход якой ён абвясчае ў сваіх вершах. Гэта ёсьць яго перакананьне і з гэтага перакананьня паэт чэрпае творчыя сілы і, ня глядзячы на нязвычайна цяжкое сваё асабістае жыццё, зьяўляецца вялікім оптымістам і так часта пяе аб „сьветлай“, „сонечнай“ будучыні, аб адраджэньні і перамозе. Творы ягоныя адзначаюцца глыбокім лірызмам, дынамікай, магутнай бадзёрасьцю побач з мяккай пачуцёвасьцю, якую знаходзім у вершах асабістых і прыродапісьнага харак-

тару, а так жа вялікай сілай экспрэсіі, мілагучнасьцяй і музыкальнасьцяй. Дасюль Машара мае ўжо выданых 7 кніжыц і шмат твораў раскіданых па розных бел. часапісах. Міхась Машара зьяўляецца сталым і перадавым супрацоўнікам „Шляху Моладзі“, а так жа іншых часапісаў.

Паяўленьне на сцэне М. Машары прысутныя на залі прынялі бурай воплескаў, якія яшчэ больш узмагліся пасля прачытаньня ім некалькіх вершаў. Пасьля выступленьня паэта, ягоныя творы дэкламавалі йшчэ дэкламаты студэнты. Воплескам і бравам здавалася і канца ня будзе.—Падобна гораха былі спатыканы і прыманы выступленьні і дэкламацыі твораў Васілька, Ільяшэвіча і Танка.

*Міхась Васілёк* — селянін з Горадзеншчыны. Ягоную творчасць мгр. Ст. Станкевіч дзеліць на два пэрыяды. Першы, які абняў зборнік яго вершаў „Шум баравы“, выданы ў 1929 годзе, разьвіваўся пад уплывам „нашаніўскай“ паэзіі і да гэтага пэрыяду вельмі добра тасуецца псеўдонім паэта „Васілёк“ — прыгожая краска беларускіх палёў, а другі, сучасны пэрыяд творчасьці Васілька прыняў характар соцыяльна і зьвініць пратэстам супроць соцыяльнае несправядлівасьці. З апошнімі вершамі М. Васілька чытачы нашы маглі пазнаёміцца з бачын „Шляху Моладзі“.

*Максім Танк* — на беларускім літаратурным гарызонце паявіўся нядаўна. Паходзіць з Пастаўскага пав. Малады яшчэ, цяпер прабывае ў Вільні. Зьяўляецца ён паэтам пачынаючым, але вялікіх здольнасьцяў, а ягоная творчасць, якая ў большасьці ляжыць яшчэ ў рукапісах, мае высокую мастацкую вартасьць. Галоўнай ідэалёгічнай рысай творчасьці Танка ёсьць выказваньне соцыяльнай несправядлівасьці беларускага селяніна і работніка, а жыцьцё іх зьяўляецца ў пераважнай меры тэматыкай твораў паэты. Старую форму вершаў ён закінуў і з добрым вынікам застасоўвае новы рытм, канструкцыю верша і яго стыль, якія ў вялікай меры зьяўляюцца ў яго арыгінальнымі. Пішучы аб М. Танку не бяз гонару можам пахваліцца, што „Шлях Моладзі“, зьяўляецца адным з першых часапісаў, з якога бачын шырэйшыя бел. кругі маглі, хоць часткова, зазнаёміцца ўжо з яго вершамі.

У творчасьці Танка, падобна як у Машары і Васілька, пераважаюць матывы грамадзкія; у паэтаў жа, аб якіх будзем пісаць ніжэй, мамэнт гэты ўступае месца матывам іншым.

*Анатоль Бярозка* — ведамы нашым чытачом з бачын „Шляху Моладзі“ ад некалькіх ўжо гадоў сваімі прыгожымі мастацкімі вершамі. Малады гэты паэт мае бязумоўна вялікі талент, які знаходзіцца ў стадыі шырокага развоку. Вершы ягоныя адзначаюцца глыбокай настраёвасьцю і психолёгізмам, з гледзішча тэхнічнага зьяўляюцца беззаганнымі.

А. Бярозка — студэнт мэдыцыны Віленскага Унівэрсытэту, родам з Баранавіцкага павету. Чалавек нязвычайнай

дабрадушнасьці і скромнасьці. На літаратурным вечары сам асабіста ня выступаў і нават не паказаўся на сцэну, хоць прысутныя выклікалі яго і чакалі. Творы ягоныя дэкламавалі дэкламаты. Да лектара грам. Ст. Ст. можна мець прэ-тэнсію, што А. Бярозцы, у параўнаньні з іншымі і адносна яго-нага таленту ў сваім рэфэраце, замала пасьвяціў увагі.

*Натальля Арсеньнева* — займае асобнае месца ў беларускай літаратуры. Яе творчасць мгр. Ст. Станкевіч дзельці на дзьве групы: першая, гэта пераважна дробныя лірычныя вершы, асабістага й прыродаапісальнага характару, насычаныя суб'ектывізмам аўторкі, каторыя, дзякуючы мяккай пачуцьцёвасьці, яркім кантрастам абразоў і настройў прагаварваюць жывада чытача. І другая група, якая абыймае творы аснованыя на фольклёрыстычным матар'яле, у якіх Арсеньнева арыгінальным спосабам карыстае з народнае творчасці.

Н. Арсеньнева жыве цяпер на польскім Памор'і і асабіста ўчасьця ў літ. вечары ня прыймала. З яе творами можна пазнаёміцца з яе зборніку вершаў „Пад сінім небам“ і з літаратурна-навуковага часопісу „Калосьсе“, у якім супрацоўнічае і каторы агулам рэпрэзэнтэуе ў Вільні беларускую літаратуру і навуку. — Арсеньневу фактычна можна залічыць да старэйшае генэрацыі беларускіх паэтаў.

*Хведар Ільшэвіч* — родам з Пружаншчыны, у мінулым годзе кончыў Віленскі Унівэрсытэт і цяпер працуе як вучыцель беларускае мовы ў Віл. Бел. Гімназіі. З ягонай творчасцю чытачы нашы маглі часткова пазнаёміцца з бачын „Шл. Моладзі“ на якіх ня раз гасьціў. Галоўнай асаблівасьцю твораў Ільшэвіча ёсьць вобразнасьць. Гэта рыса ў яго вельмі характэрная ў сувязі з тым, што ён, падобна як і Танк, парваў з старой формай верша і перадае свае абразы ня спосабам падрабнага эпіцкага апісаньня, але пры помачы мэтафараў (пераноснага значэньня). Тэматыкай вершаў Ільшэвіча зьяўляецца места. Дасюль мае ён выданых два зборнікі вершаў: „Веснапесьні“ і „Зорным шляхам“. Хв Ільшэвіч піша так жа прозай. Прозай пішуць яшчэ і Машара, Танк і Васілёк.

Вечар збліжаўся да канца. З сцэны нясьліся мілагучныя тоны беларускае песьні ў мастацкім выкананьні салістаў і хору пад кіраўніцтвам грам. Шырмы. Уражаньні, настрой — радасныя і мілыя, бо-ж вечар паказаў, што маладая беларуская паэзія стаіць высока і памысна разьвіваецца. Але былі аднак і недахопы, ды нават жаль да лектара, чаму ён агранічыўся толькі да названых вышэй шасьцёх, праўда перадавых паэтаў, а нічога ня ўспомніў аб іншых бел. маладых паэтах, як аб *Вількоўшчыку*, *Казлоўшчыку*, *Жуку*, *Жальбе*, *Грышкевічу*, *Бураломе*, *М. Дубку* і цэлай плеядзе іншых, менш знаных, ціх песьнярох нашай вёскі, каторыя ўсё ж-такі на гэта заслугоўвалі?

На заканчэньне вечару хор прасьпяваў вершы: „Касец“ — Танка, „Вясна“ — Васілька і „Марш маладх“ — Машары, да якіх музыку ўлажыў праф. К. Галкоўскі. Пасьля прысутныя адсьпявалі бел. рэвалюцыйны гімн: „Ад веку мы спалі“...

Вечар адбыўся. Ажывіў ён нашае жыцьцё, даў магчымасьць хоць некаторым нашым паэтам саткнуцца беспасрэдне з беларускім грамадзянствам. За гэта арганізатарам вечару — беларускім студэнтам і ўсім актыўным учасьнікамі яго чэсьць і слава!

Цяпер варта было-б падумаць, каб наладзіць літаратурны вечар, на якім маглі б выступіць старэйшыя беларускія паэты, як Быліна, Адважны, Краўцоў М., Леўчык, Улад-Ініцкі, ці дзе прынамсі дэклімаваліся-б іх творы.

Цёмнай і марознай прадвяснянай ночкай высыпалася грамада беларусаў з унівэрсытэцкіх муроў. У душах іх поўна было гарачых адраджэнскіх напеваў беларускага маладняку.

Места спала. Дзе-ня дзе гарэлі яркім сьвятлом электрычныя лампы, кідаючы ў цемру снапы сьвятла. Грамада беларусаў рассыпалася. Кожны йшоў у іншую старану, у іншую вуліцу. Кожны нёс у сэрцы перакананьне, што жыве Беларусь і што жыць будзе...

Я. Н.

## Максім Танк

### А ўсё-ж вярнуся...

(Верш чытаны на літ. вечары 15.III.36).

А ўсё-ж вярнуся я к табе, і плугом узораная ніва,  
і песьні новыя сяўбе і сьпяю ў зялёных пералівах.

І ў цёплым шчасьцем у грудзёх спаткаю, вёска, тваю восень пад скрып разбуджаных дарог, пад шум разбуджаных калосьсяў.

І прывітаю новы дзень, як першы ледаход на рэчцы і песьня нібы лятуцень заплача шчасьцем на жалейцы.

Ляжыць дарога сотні міль, а вецер неба сіль расплэскаў і сініць дзень заўтрашні і быль мая саломенная вёска.

І полем новым я пайду. Напеў забыты вецер сьвішча і гоніць мокрую зару на медна-горкае іржышча.

Мо пад дзіраваю страхой прыпомніць месяц белабокі матулі згорбленай, старой блізкіх знаёмых і далёкіх...


Вярнуся ў вёску пад вясну іграць над рэчкай ў вербалозе і ~~небыліц~~ ~~шмат~~ расказу знаёмым, полю і бярозам.

Вільня, 14.III.36.

і з месцамі новаго мурагу  
на тымнай стамітанай  
99000

## SIOLETNI „KAZIUK“ U VILNI

Kožny hod u Vilni 4 sakavika, heta znača ũ dzień św. Kazimiera, adbyvajucca vialikija tradycyjnyja kirmašy, popularna zваныja „Kaziukom“. Sioletni „Kaziuk“ adbyšsia z vialikaj „pompaj“. Pryjaždžala na jaho mnoha ludziej z roznych staron i navat filmovaja (kinovaja) ekspedycja „Ufa“ z Niamieččyny, katoraja zdymala na filmovuju stužku ũvieš kirmaš. U hety-ž



Kaziukovy pachod na vul. Mickieviča (ũhary vidać katedra).

dzień byŭ naładžany reklamovy pachod pa vulicach miesta Vilni, katory častkova vidać na padanaj vyšej ilustracyi. U pachodzie hetym brała ũdzieł na specyjalna prybranyim vozie z nadpisam: „Прывітаньне Вясьне!“ biełaruskaja vučniošskaja moładž, katoraja jedučy špiała biełaruskija piešni, zbirajučy hučnyja vopleski, i katoraj voz byŭ vyražnieny arhanizatarami pachodu — „Т-вем Propagandy Turystyki“ — jak pieršy. Dalej byli vyražnieny vazy polskich škol i roznych ustanou.

Za dobraje vykarystańnie momentu dzieła reklamy bieł. piešni i ahułam biełaruskaci, vučnioškaj biełaruskaj moładži naležycca pachvała.

## U BIEŁ. STUDENTAŹ

— 16 sakavika sioleta adbyŭsia ahulny hadavy schod „T-va Pryjacielaŭ Biełarusaviedy“ pry Vilenskim Universitytecie, na jakim, pašla spravazdačy ŭstupajučaha ŭradu z dziejnaści T-va za minuly hod, vybrany novy ŭrad T-va ŭ nastupnym składcie: staršynia — St. Naruševič, siabry ŭradu: M. Kancelarčyk, A. Machońka, A. Katkavičanka i I. Budźčanka i zastupniki A. Da-siukievič i A. Smarščok.

— 17.III siol. u BSS staršynia BSS stud. M. ščors čytaŭ lekcyju ab biełaruskim školnictvie i zaklikaŭ biełaruskich studentaŭ da pravodžańnia akcyi damahańnia bieł. dziarż. szkołaŭ.

— 18 sakavika siol. Biełaruski Studencki Sajuz ładziŭ dyskusyjny wiečar na temu „Biełaruskaja sprava i časapis „Poprostu“. Wiečar pačaŭ karotkim referatam stud. Baranavič. Pašla zabirali hałasy i inšyja studenty, a tak-ža i starejšyja hramadzianie, hości, a miż imi i vydaviec čas. „Poprostu“ dr. H. Dembinski. Jak viedama, časapis „Poprostu“ pašviačaŭ niejki čas davoli šmat miesca biełaruskaj sprave i šmat kaho z biełarusau da siabie prvciahnuŭ. Apošnim časam „Poprostu“ čamuści mienš pašviačaje Biełarusam miesca, a dyskusija 18.III ŭ BSS vyjavila, što vialikaja časć bieł. hramadzianstva da čas. „Poprostu“ zajmaje stanovišča pasyŭnaje, a časta nehatyŭnaje, nia bačačy vyraznaha stanovišča čas. „Poprostu“ da Biełarusau.

## S U D Y

— Ad 23 da 30 sakavika sioleta ŭ Vilenskim Akružnym Sudzie adbyvaŭsia vialiki palityčny praces 16 asob, bolšaść katorych hurtavałasia kala „Bel. Gazety“, „Lit. Staronki“ i „Asvy“. Usie jany abvinavačanyja byli ŭ kamuniźmie. U vy-niku Ź sudu pakarany vastroham na 8 hadoŭ — vydaviec i red. „Bieł. Hazety“ inż. A. Karpovič, J. Miska i V. Taŭłaj; na 6 h. — red. „Lit. Staronki“ J. Patapovič, red. „Asvy“ P. Radziuk, J. Piestrak, A. Budnik i A. Potažnik; na 4 h.: D. Madejskier i Redžka; na 3 h.: T. i L. Budzinovičy i P. Kryštapanis; na 2 hady — S. Višnieŭskaja. Abvinavačanaha Cimaŭiejeva sud pryznaŭ nia-vinavatym, a 16 abvinavačanaha, małaletniaha Budovniča pa-karaŭ papraŭčym domam, ustrymlivajučy hetu karu. Aprača he-taha ŭsie zasudžanyja pazbaŭlenyja publičnych i hramadzkich pravoŭ ad 5 da 8 hod, na padstavie-ž amnestyi kara vastrohu ŭsim častkova źmienšana. Pakaranyja padali apelacyju.

Treba adznačyć, što Piestrak (Žviastun), Patapovič, Taŭ-laj i Redžka źjaŭlajuca maładymi pačynajučymi biełaruski-mi paetami.

— Niadaŭna ŭ hetym-ža Vil. Akruž. Sudzie adbyvaŭsia inšy palityčny praces, u časie jakoha zasudžana była na 6 ha-doŭ vastrohu maładaja biełarуска L. Atrachimavičanka, jakuju prakuror askaržaŭ u kamuniźmie.



## CHRONIKA

### Z biełaruskaha žyćcia

Z dziejnaści Vil. Addziełu BIHiK. U m-cy sakaviku sioleta Vilenski Addzieł Biełaruskaha Instytutu Hasp. i Kultury dalej ładziŭ kožnuju niadzielu lekcyi z cyklu biełaruskaje historyi, katoryja čytaŭ Ks. V. Hadleŭski. I tak: 8.III adbyłasia lekcyja na temu: „Tvareńnie Vialikaha Kniastva Litoŭskaha i Biełaruś“; 15.III—„Unija Vialikaha Kniastva Litoŭskaha z Polščaj“. Na lekcyi hetaj byŭ paet Michaś Mašara, jakoha prysutnyja na lekcyi horača pryvitali. U adkaz-ža na pryvitańnie M. Mašara vyraziŭ padziaku i pračytaŭ adnu zvarotku svajho vierša, charaktaryzujučuju siańniašniaje ciažkaje pałažeńnie Biełaruskaha narodu. — 22.III adbyłasia lekcyja na temu: „Bieraściejskaja relihijnaja unija 1596 hodu“. Zacikaŭleńnie lekcyjami było vialikaje i ludziej na ich było mnoha.

„**Wiadomości Białoruskie**“. Pad hetkim nazovam 10.III.36 pačaŭ vychodzić biuleteń Biełaruskaha Nacyjanalnaha Kamitetu, vydavany šapirografnym sposabam u polskaj movie. Biuleteń hety praznačany dla padavańnia viestak ab biełaruskim žyćci ũ polskija i inšyja hazety. Charakter jahony informacyjny. Vydaje i redahuje biuleteń ad imia BNK-tu inż. A. Klimovič. Adras „Wiadomości Białoruskich“ (WB): Wilno — Zavalnaja 1.

**Kanfiskaty.** 8.III sioleta vilenskija administracyjnaja ũłady skanfiskavali № 11 „Bieł. Krynicy“, 25.III tyja-ž ũłady skanfiskavali № 3 „Новара Шляху“, 27.III jznoŭ № 14 „B. Krynicy“, a 5.IV niadaŭna vydanuju knižku dr. St. Hrynkieviča p n. „Aświeta“.

**Pasiedžańnie Bieł. Navukovaha T-va.** U čeść 450-tych uhodkaŭ naradzinaŭ pieršaha biełaruskaha drukara doktora Fr. Skaryny, 8.III sioleta ũ Vilni adbyłasia ũračystaje pasiedžańnie Bieł. Navukovaha T-va ũ čacie jakoha A. Łuckievič i dr. J. Stanievič čytali referaty ab Skarynie i movie jahonych drukau. Na hetym pasiedžańni pastanoŭlena było damahacca ad ũładaŭ m. Vilni pieraimienavać Vialikuju vulicu na vulicu im. Fr. Skaryny.

**Jak heta nazvać?** 2-ha krasavika sioleta dyrektor Biełaruskaj Filii dziaŕžaŭnaj himnazii im. J. Slavackaha ũ Vilni R. Astroŭski zraziŭ reviziju ũ vučniaŭ hetaje himnazii i paadbiraŭ ad ich deklaracyi i zajavy patrebnyja pry damahańni biełaruskaje školy, katoryja vučni chacieli zaviasci svaim baćkom dy susiedziam na viosku, kab tyja mahli vypaŭnić svoj biełaruski abaviazak, damahajučysia rodnaje školy. Pry hetym dyr. R. Astroŭski sroha ũsim vučniam zabaraniŭ na dalej padobnyja duki brać i vazić na viosku. — Kali voźmiem pad uvahu, što duki henyja lehalnyja i praznačanyja na damahańnie rodnaj **biełaruskaj školy** i što dahetul jaščė navat niaviedamyja nam vypadki, kab palicyja ad kaho-niebudź ich zabirała, dy što R. Astroŭski choča, kab jaho ũvažali i sam siabie ũvažaje za bieł. dziejača, dyk treba śćvierdzić, što pastupak R. Astroŭskaha niahodny biełarusa i zasluhoŭvaje na hańbu.

### З ВЫДАВЕЦКАЙ НІВЫ

„Інструкцыя, як дамагацца дзяржаўнай публічнай беларускай школы“. Выданьне: Беларускага Інстытуту Гаспадаркі і Культуры і Т-ва Бел. Школы. Вільня 1936. Бач. 15. Фарм 8<sup>о</sup>.

Кніжыца гэта зьмяшчае дэкларацыю і адозву БІГіК і ТБШ у школьнай справе з заклікам, каб бацькі-Беларусы і апякуны беларускіх дзетак дамагаліся дзяржаўных беларускіх школаў, падаючы ў гэтай справе дэкларацыі школьным уладам, а так-жа інструкцыю і выпіску з закону важнейшых артыкулаў аб арганізацыі беларускага школьніцтва. Падае інструкцыя так-жа практычныя рады, як дамагацца беларускае школы і ўзоры заяваў ды дэкларацыяў, патрэбных пры дамаганьні роднае школы. Інструкцыя гэта сапраўды дужа патрэбная і якраз зьявілася ў пару. Ёй павінна зацікавіцца ўсё беларускае грамадзянства, а асабліва моладзь, узяць яе змест глыбака да сэрца ды прыступіць да працы. — Інструкцыю, а так-жа фармуляры дэкларацыяў і заяваў патрэбныя пры дамаганьні бел. школы, на жаданьне высылае дарма Школьны Сакратар'ят, адрас якога—Вільня, Каралеўская 3—8.

„Летапіс ТБШ“ № 1-3 за студзень-люты-сакавік 1936 г. Год выд. II. Бач. 28. Фарм. 8<sup>о</sup>. Цана нумару 35 гр.

Гэты культурна-грамадзкі і літаратурны месячнік зьяўляецца органам ТБШ. Пачаў ён выходзіць у 1933 г. № 1-3 „Летапісу“ за бягучы год выйшаў пасьля доўгага перарыву; пасьвячаны ён пераважна справе беларускай школы, якая ў сучасны мамэнт асабліва актуальная.

**Дакторская праца мгр. Ст. Станкевіча.** Нядаўна выйшла з друку дысэртацыйная праца мгр. Ст. Станкевіча п. н. „*Pierwiastki białoruskie w polskiej poezji romantycznej*“. Кніжка фармату 8<sup>о</sup> абымае 320 бачын. Выдала яе ў польскай мове Т-ва Навуковае Помачы ім. Э. Э. Врублеўскіх. Выданьне кніжкі саліднае, змест багаты і цікавы. Цана 6 зл. **Я—к.**

**Яйко вучыць курыцу.** 14.III сёлета ў Вільні выйшаў новы літаратурна-грамадзка-навуковы часопіс п. н. „*Маладая Беларусь*“. Вонкавы выгляд гэтага часопісу ў значнай меры ёсьць копіяй ведамага часопісу „Калосьсе“, а змест вельмі „размавіты“. Прыгожае пісьменства рэпрэзэнтуюць творы Машары, Васілька, Танка, Ільшэвіча, а так-жа творы паэтаў з БССР. На сколькі літаратурны адзел робіць добрае ўражаньне, настолькі артыкулы грамадзкага зместу — благое. Перад усім рэдакцыя часопісу маладых, як яго называюць ягоныя рэдактары, у сваім уступным слове; замест высказаць сваю праграму, свае новыя думкі, пачала навучаць старэйшае грамадзянства і нэгаваць яго працу. Гэта ёсьць

*Рэдагуе Калейя.*

Выдаюць: Я. Багдановіч і А. Шутовіч. Рэдактар Я. Найдзюк.

---

найсумнейшае зьявішча ў нас, што яшчэ „не адрас ад бацькавых калош, а розуму „набраўся“.


З „навукова-грамадзкіх“ працаў асабліва вырожніваецца сваім тонам публіцыстычны артыкул В. Грышкевіча, у якім аўтор падважывае пазытыўныя культурныя здабыткі беларускага народу.

Супроць гэтакага тону „Мал. Беларусі“ публічна зарэагавалі яе супрацоўнікі паэты Танк і Васілёк. Пасьля гэтага будучыня „Мал. Бел.“ стала вельмі няпэўнай.

Др. Я. М.

---

## VIALIKAJA PAVODKA Ū AMERYCY



Zalityja vadoj abšary ū Amerycy i vyviernuty ciahnik.

Ū m-cy sakaviku Zl. Štaty Paŭnoč. Ameryki naviedała strašnaja pavodka Vada, jakaja vyjšła z bierahoŭ reki Ohio, zalila vialikija abšary, znosiačy darohi, budynki i ahułam niščačy ūsio. Ū vyniku henaje pavodki zhinuła kala 200 asob, a 429 tysiač asob astalošia biez strachi nad hałavoju. Straty ad hetaj pavodabličajuč na 507 miljonaŭ dalaraŭ.

---

## USIAČYNA

— Na Palešsi panuje štrašennaja biednata, hoład i navat šyrycca tyfus. Miascovyja bielaruskija i ukrainkija palašuki patrabujuć skoraj i pašilnaj pomačy, z jakoj u mieru mahčymaščiaŭ pavinny ūsie im pašpiašyć. Achviary žbirajuć adumyslovyja kamitety, a tak-ža redakcyi niekatorych hazet.

— Polskaje Statystyčnaje Biuro padaje, što ū praciahu troch apošnich miesiacaŭ minula ha hodu ū Polšcy było 407 rabotnickich strajkaŭ, katoryja achaplali 1908 pradpryjemstvaŭ. Treba skazać, što chvala strajkaŭ u Polšcy sioleta ūzmahlasia i ū čase niekatorych strajkaŭ dachodziła da vialikich zabureńniaŭ. Tak napr.: 23 sakavika miž strajkujučymi rabotnikami i palicyjaj u Krakavie dajšo da aružnaje sutyčki, u vyniku katoraje akazałasja 6 rabotnikaŭ zabitych i 30 ranienych. Niadaŭna byŭ tak-ža vialiki strajk u Lidzie, Niomnie i inšych fabryčnych miestach našaha kraju. Apošnim časam adbyvajucca tak-ža ū Polšcy wielmi časta antyžydoŭskija demanstracyi.

— Italijanskaje vojska ū Abisynii z kožnym dniom što-raz bolšyja zajmaje abšary, mocna pry hetym bjeć słaba ūzbrojenaje abisynskaje vojska, katoraje mužna j zaŭziata baronicca.

— 29-ha sakavika sioleta ū Niemieččynie adbylisia vybary ū parlament, pavodle jakoha za Hitleram staic 99 prac. usiaho nasielnictva, bo na jaho hałasavala 44.389.146 asob, a prociŭ 542.898. Z hetaha bačym, što Hitler maje zadziŭlajuča vialiki davier u svaim narodzie i što hetym narod niemiecki pačvierdziŭ jahonuju sučasnuju palityku. Cikava tolki, ci kožny niemiecki hramadzianin mieŭ svabodu ū vyjaŭlaŭni svajho pahladu.

— Na Dalokim Uschodzie niespakojna. Apošnim časam tam wielmi časta na hranicy Mandžuryi i Manholii adbyvajucca aružnyja sutyčki miž vojskami savieckim i japonskim.

## PAŠTOVAJA SKRYNKA

Usich našych Pavažanych Supracouŭnikaŭ, jakich matarjaly abiacali my nadrukavać u hetym №3 „šl. Moładzi“ vieltliva pieraprašajem, što z pryčyny navala aktualnych matarjaŭ, hetaha nie zmahli zrabic. Abiacanŭnia-ž svajho datrymajem u nastupnym №4 „šl. Ml.“

Pavaž. Ajeu A. Ka ū šu: Za pryslanuju padpisku i vierš Z. K., jaki budziem staracca nadrukavać u nastupnym numary, ščyra dziakujem.

Viarbinie: Padručnika, jak pišać vieršy, bielaruskaha niama. Krytyku na Vašy vieršy vyšlem Vam pišmom.

A. špirydoviču, J. Kukaŭoviču i Marku: Vieršy słabavatyja i da druku nie padchodziać. Radzim paprabavać pišać prozaj.

P. Hranitu, Maładomu Dubku, M. Listu, Dniaprovu: Z daručanych nam vieršaŭ u mieru mahčymaščiaŭ budziem karystać u nastupnych numaroch „šl. Moł.“ Prosim pišać.

A. Stapčuku: Vierš słaby i bolš Vam radzim ich nia pišać. Kare-spandencyju ab žyćci na vioscy nadrukujem.

Hučnamu: Kare-spandencyju pastarajemsia nadrukavać, ale dziela toho što Vy nie padpisvajecie jaje praŭdzivym prožviščam, a praŭdzivaści padanych faktaŭ my nia možam sami ščvierdzić, dyk budziem zmušany jaje krychu žmiakčyć, bo kali my jaje tak nadrukujem, to ūsia heta sprava moža apynucca ū sudzie i my, nia majučy šviedkaŭ, jaje prajhrajem.

J. Łuhavomu i N. K—ko: Dziakujem nadrukujem. Pryvitańnie!

T. Hutor: Za pryslanija matarjaly ščyrja padziaka, u mieru mahčymaščiaŭ budziem z ich karystać.

J. Bahunu: Pryslanaha artykulu, na žal, vykarystać nia možam z pryčyn cezuralnych.

Usim, chtó prasiŭ prysylać „šlach Moładzi“ prošba spoŭniena. Čakajem na padpisku.